

ارشادِ ربی ہے:

﴿وَلَوْ رَدُّوهُ إِلَى الرَّسُولِ وَالِّىَ أُولَى الْأَمْرِ مِنْهُمْ لَعَلِمَ الَّذِينَ يَسْتَنْبِطُونَهُ مِنْهُمْ﴾ (ب ۵-۸ع)
”اگر وہ رسول اللہ کی طرف اور اپنے میں سے صاحبانِ فقہ و اختیار کی طرف بات لوٹاتے تو وہ لوگ گہرائی سے اسے جان لیتے جو ان میں سے مسائل نکالتے ہیں۔“

ارشاداتِ نبویہ علیٰ صاحبہا الصلوٰۃ والسلام میں بھی تفقہ و استنباط کی بڑی فضیلت آئی ہے، مثلاً فرمایا ہے:

فقیہ واحد أشد علی الشیطان من ألف عابد (مشکوٰۃ صفحہ ۳۲) کہ ”ایک سمجھ دار عالم ہزار عابدوں سے بڑھ کر شیطان پر سخت غالب ہے“، یہ بھی فرمایا ہے کہ ”جس شخص سے اللہ بھلائی کرنا چاہتا ہے، اسے دین میں سمجھ عطا فرمادیتا ہے۔“ (بخاری ج ۱ صفحہ ۱۶) اجتماعِ مشورہ کے لئے یہ فرمایا ہے: ”جب تمہیں کوئی مسئلہ درپیش آئے تو عبادت گزار فقہاء و علماء کو جمع کرو، ان سے مشورہ کرو، پھر اس پر عمل کرو، کسی رائے پر فیصلہ نہ دو، تو جن لوگوں تک تمام اہل علم کی تمام آراء نہ پہنچ سکیں، ان کو اتباع کے طور پر کسی خاص صحابی و مجتہد کی رائے پر عمل کرنے کا حضور علیہ السلام نے پابند فرمایا ہے۔“

حضرت معاذ بن جبل رضی اللہ عنہ کو جب آپ صلی اللہ علیہ وسلم کا قاضی بنا کر بھیجا تو قرآن و سنت کے بعد تیسری دفعہ یہ سوال کیا کہ اگر آپ کو درپیش مسئلہ قرآن و سنت میں نہ ملے تو کیسے فیصلہ کرو گے؟ فرمایا: اجتہد برائی (مشکوٰۃ ۳۲۳)
”میں اپنی رائے اور اجتہاد سے فیصلہ کروں گا، کوتاہی نہ کروں گا۔“

ظاہر ہے کہ آپ صلی اللہ علیہ وسلم نے اہل یمن کو شخصی رائے و اجتہاد پر مبنی فیصلہ ماننے کا پابند بنا دیا اور حضرت عبد اللہ بن مسعود رضی اللہ عنہ کی روایت ہے، حضور صلی اللہ علیہ وسلم نے یہ ارشاد فرمایا ہے: ”میرے بعد میرے صحابہ (رضی اللہ عنہم اجمعین) میں سے حضرت ابوبکر (رضی اللہ عنہ) اور عمر (رضی اللہ عنہ) کی پیروی کرنا، عمار (رضی اللہ عنہ) کی سیرت کو اپنانا اور ابنِ امیہ عبد (عبد اللہ بن مسعود رضی اللہ عنہ) کے عہد (وصیت و راہنمائی) کو مضبوط پکڑنا۔“ (مشکوٰۃ صفحہ ۵۷۸)

اس تمہید کا خلاصہ یہ ہے کہ فقہ اسلامی، قرآن و سنت کے مجموعی واجب العمل احکام کی ہی تیار شدہ شکل کا نام ہے اور یہ دین اسلام کا اسی طرح مغز اور خلاصہ ہے، جیسے دودھ سے مکھن اور گھی آخر میں نکالا جاتا ہے اور یہ کوئی نہیں کہہ سکتا کہ محض شکل و صورت میں فرق کے باوجود دودھ سے مکھن اور گھی جدا اور مخالف چیز ہے، اسلام جہاں جہاں پھیلتا گیا، فقہ اسلامی بھی شانہ بشانہ ترقی میں رہی، دور صحابہ کرام کے بعد تابعین اور تبع تابعین کے زمانوں میں کئی فقہی مذاہب مدون ہو گئے، مگر امت کی یکجہتی اور اتحاد و سہولت کے لئے علمائے کرام نے تیسری اور چوتھی صدی میں قدیم مسائل میں اجتہاد محدود کر کے ان چاروں ائمہ مجتہدین میں سے کسی ایک کی تقلید و پیروی کو اپنالیا، جن کی کتب مدون ہیں، احکام و فتاویٰ پر امت کی بڑی اکثریت حامل ہے اور فقہی اصول و ضوابط یا قاعدہ منقحہ اور منضبط ہیں اور ہر مسئلے کا حل ان میں پایا جاتا ہے، امت کا یہ تعامل عند اللہ چاروں ائمہ کے مقبول و برحق ہونے کی دلیل ظاہر ہوئی، کیونکہ فرمانِ نبوی صلی اللہ علیہ وسلم کے مطابق

مولانا سعید انصاری نے مشہور معیار مفسر ابومسلم اصفہانی کی مفقود اور نادر الوجود عقلی تفسیر کے اجزاء جو امام رازی کی تفسیر کبیر میں موجود تھے، انہیں نہایت دیدہ ریزی سے مصحف کی ترتیب پر جمع کیا ہے، یہ کتاب ۱۹۲۱ء میں تفسیر ابومسلم اصفہانی کے نام سے ابلاغ پریس کلکتہ سے شائع ہوئی ہے۔ (۲۸) تحقیق کے میدان میں ایک اہم کام مشہور محقق مولانا امتیاز علی خاں عرشی کا ہے، انہوں نے رضالابری رام پور میں محفوظ حضرت سفیان ثوری (م ۱۶۱ھ/ ۷۷۷ء) کی تفسیر کے واحد نسخے کی انتہائی دیدہ ریزی کے ساتھ تصحیح، تفسیر، تعلق اور ترتیب کی خدمت انجام دی ہے، یہ کتاب ہندوستان پریشک و ریس رام پور سے ۱۳۸۵ھ/ ۱۹۶۵ء میں طبع ہوئی ہے، اس تفسیر کو دیکھ کر مشہور مستشرق، بنگلہ دیشی ڈاکٹر نے کہا تھا کہ انگریز اس "محنت و کاوش کو دیکھ کر دہشت میں رہ جائیں گے۔" (۲۹)

اس صدی میں بیس شیخ الاسلام ابن تیمیہ (م ۷۲۸ھ/ ۱۳۲۸ء) اور ابن کبیر شاکر دین قیم (م ۷۵۱ھ/ ۱۳۵۰ء) کی تفسیری کاوشوں کے جمع و تحقیق کا بھی رجحان نظر آتا ہے، اس سلسلے میں اولیت کا شرف مشہور عالم دین مولانا عبدالصمد شرف الدین (م ۱۹۹۶ء/ ۱۳۱۶ھ) کو حاصل ہے، انہوں نے قرآن کی چھ مختصر سورتوں (الاعلیٰ، الشمس، اللیل، العلق، البینۃ، الکافرون) کے ابن تیمیہ کی تفسیر کے محفوظ طے حاصل کر کے ان کی تصحیح و تعلق کی اور ۱۹۵۳ء میں اپنے ادارہ الدار المقیمۃ تھانہ بمبئی سے مجموعہ تفسیر شیخ الاسلام کے نام سے شائع کیا، مولانا اقبال احمد اعظمی نے ابن تیمیہ کی کتابوں سے آیات قرآنی کی تفسیر و تشریح سے متعلق ان کی تحریریں جمع کی ہیں اور انہیں مصحف کی ترتیب پر مرتب کیا ہے، یہ مجموعہ ۱۹۷۱ء میں مطبع علمی مالپانگوس سے شائع ہوا ہے۔ (۳۰)

ابن تیمیہ کی تفسیر سورہ الاغصان، تفسیر آیات کریمہ لا الہ الا انت سبحانک (الانبیاء-۸۷) اور تفسیر سورہ نور کی تصحیح و تخریج کا کام ڈاکٹر عبدالعلی عبدالحمید ازہری نے انجام دیا ہے، یہ کتابیں الدار السنلیہ بمبئی سے بالترتیب (۱۳۰۶ھ / ۱۹۸۶ء-۱۳۰۷ھ/ ۱۹۸۷ء اور ۱۳۰۸ھ/ ۱۹۸۸ء) میں شائع ہوئی ہیں، امام ابن قیم کی مختلف کتابوں سے ان کی تفسیری احوال جمع کرنے کی اہم خدمات مولانا محمد اویس گرامی ندوی (م ۱۹۷۶ء) نے انجام دی ہے، یہ کتاب محمد حامد العلی ریس جرنل انصار السنۃ الحمدیہ مکہ مکرمہ کی تحقیق و تالیف کے ساتھ ۱۹۳۹ء/ ۱۳۶۸ھ میں مطبعۃ السنۃ الحمدیہ سے شائع ہوئی ہے، جامع نے اپنے مقدمہ میں صراحت کی ہے کہ یہ کام انہوں نے علامہ سید سلیمان ندوی (م ۱۹۵۳ء) ناظم دارالمصنفین اعظم گڑھ اور مولانا عبدالعلی الحسینی (م ۱۹۶۱ء) ناظم ندوۃ العلماء پاکستان سے مشورہ سے کیا تھا۔ (۳۱)

اس صدی میں اصول تفسیر پر شاہ ولی اللہ دہلوی (م ۱۷۲۳ء) کی مشہور کتاب الفوز الکبیر پر متعدد اہل علم نے کام کیا ہے، یہ کتاب شاہ صاحب نے اصل فارسی زبان میں لکھی تھی، اس کا عربی ترجمہ مولانا محمد منیر وحشتی ازہری نے کیا تھا۔ (حروف مقطعات کی بحث کا ترجمہ مولانا امتیاز علی امر دہلوی (م ۱۹۵۳ء) نے کیا تھا) اس کے بہت سے ایڈیشن موجود ہیں، شائع ہونے والے ہیں، اس کا دوسرا حصہ اور تیسرا حصہ ۱۱۵۰ھ-۱۱۵۱ھ میں مولانا سید سلیمان حسینی ندوی استاد دارالعلوم ندوۃ العلماء پاکستان نے کیا

امت گمراہی پر جمع نہیں ہو سکتی، اسماء ربیعہ کے اسماء گرامی یہ ہیں:

(۱)..... امام الامام حضرت امام اعظم ابوحنیفہؒ تابعی (بقول ابن حبان ولادت ۷۰ھ وفات ۱۵۰ھ) علامہ زاہد الکوشری

مصری کے بقول ہر دور میں تین یا چار کی اکثریت نے تھا آپ کی فقہ حنفی کی پیروی کی ہے۔

(۲)..... امام دارالبحر ؒ مالک بن انس مدنی (۹۳ھ-۱۷۹ھ)

(۳)..... سر تاج محمد شین استاذ بخاری امام احمد بن حنبل بغدادی (۱۶۳-۲۴۱ھ)

(۴)..... امام شافعیؒ

فیلسوف ہند حضرت شاہ ولی اللہ دہلوی المتوفی ۱۱۶۷ھ (عقد الحجد فی احکام التقلید) میں لکھتے ہیں:

”بھائی اگر تم قرآن و سنت پر عمل کرنا چاہتے ہو تو تم پر لازم ہے کہ ان مدون مذاہب اربعہ میں سے کسی ایک کی

تقلید کرو، جسے بھی قرآن و حدیث کے قریب سمجھو، اگر تم ان میں سے کسی کی پابندی نہ کرو گے، تو خطرہ ہے کہ تم

رخصتوی کا طالب بن جاؤ اور تمہیں دین میں مقہم کیا جائے۔“

ہندوستان کی اسلامی تاریخ..... ہندوستان میں اسلام، پہلی صدی ہجری میں شروع ہوا اور پھر پانچویں صدی ہجری میں پورے ہندوستان میں پھیل گیا تھا، محمد بن قاسمؒ

نے باب الاسلام، سندھ اور دہلیل (کراچی) کو فتح کیا، تو عرب کے تجارتی قافلوں اور مبلغوں کی آمد و رفت

شروع ہو گئی اور یہیں سے آگے بنگال، برما، انڈونیشیا وغیرہ تک اسلام پہنچا، پھر محمود غزنوی کے فتح ہند کے بعد خاندان

غلاماں، خاندان خلجی، خاندان تغلق، خاندان لودھی کے مسلمان حکمران برسر اقتدار آتے رہے، پھر خاندان مغلیہ

برسر اقتدار آیا، جس کا پہلا بادشاہ ظہیر الدین بابر تھا، اگرچہ اس کے بیٹے ہمایوں کو شیر شاہ سوری نے شکست دے کر اپنی

سلطنت قائم کی، مگر مغلوں نے پھر حکومت پر قبضہ کر لیا اور چھ پشتوں تک مغلیہ دور حکومت اپنے استحکام اور ملکی امن و ترقی

میں سب سے زیادہ کامیاب رہا، ہندوستان میں علم فقہ کی تاریخ دراصل اسی دور سے شروع ہوتی ہے، اس سے پہلے ہند

کے خاص فقہاء اور ان کی فقہی تصانیف کی چنداں شہرت نہیں ہے، سلاطین مغلیہ میں جلال الدین اکبر کا دور جتنا پر امن

اور ترقی یافتہ نظر آتا ہے، اکبر نے دین الہی کے نام سے ہندومت اور اسلام کو گڈ گڈ کر دیا اور اسے ادھام و خرافات کا مجموعہ

بنادیا، درباری ملاں اس پر خوش رہے مگر اہل اللہ اس پر کڑھتے رہے جن میں نمایاں ہستی سید احمد سرہندی المعروف بہ

حضرت مجدد الف ثانی کی ہے۔

حضرت مجدد الف ثانی کا جہاد..... آپ نے اکبر سے مایوس ہو کر ولی عہد جہانگیر پر محنت کی اور اس کے وزراء،

فوجی و رسول افسران، تاجروں، بااثر چوبداریوں سے بذریعہ خط و کتابت رابطہ قائم کیا اور اصلاح و احیاء دین کی تحریک

چلائی اور ہندوانہ رسوم و تہذیب اور طہانہ افکار سے اعیان قوم کو منفر کیا جس کا نتیجہ یہ ہوا کہ عہد جہانگیر میں حالات میں

خاصہ انقلاب آ گیا اور مسلم معاشرہ راہ راست پر گامزن ہو گیا، آپ کی یہ قلمی کاوشات ”مکتوبات مجدد الف ثانی“ کے

نام سے دس حصوں اور تین ضخیم جلدوں میں موجود ہیں، جو بیک وقت عقائد، سنت کے مطابق اعمال اور فقہی احکام کا مجموعہ ہیں۔

ہندوستان میں بیشتر اسلام کی اشاعت اگرچہ صوفیائے کرام ہی کی خدمات کا نتیجہ ہے لیکن وقت گزرنے کے ساتھ ساتھ ان کی تعلیمات کے بجائے ہندوانہ رسوم کو سادہ لوح مسلمانوں نے اپنالیا، کچی قبور و حشرات بنا کر خلاف شرع تصوف نے شریعت کی سیٹھ چھین لی اور شرک و بدعت کا بازار گرم ہو گیا، حضرت مجدد الف ثانی نے مردانہ وار اس گمراہی کا بھی مقابلہ کیا، حضرت مجددؒ نے اس حقیقت پر زور دیا کہ باری تعالیٰ اپنی ذات سے موجود اور ظاہر و ثابت ہے، باقی تمام کائنات اس کی پیدا کردہ مخلوق ہے، وہی اسے رزق دیتا ہے، سنبھالتا اور ان کی دعائیں سن کر مشکلات و مصائب دور کرتا ہے، اختیارات کلی بے کیف ہر جگہ حاضری و نگرانی، علم غیب اور ہر شے پر قادر ہونا اسی کے خاصے ہیں، نجات خدا سے رابطہ پیدا کرنے کے باطنی طریقوں کی بجائے شریعت کی پیروی سے حاصل ہوتی ہے، وہ فرماتے تھے کہ شریعت سے عام بے اعتنائی اور روگردانی علماء کی چشم پوشی اور غفلت کا نتیجہ ہے، ان کے ایمان اور اعتقاد میں زور اور ہمت نہیں ہے اور اپنے سیاسی آقاؤں کو ان معاملات میں جن میں ان کی ذاتی راحت و عاقبت ہے، بہت کچھ ڈھیل اور آزادی دے رکھی ہے اور یہ فعل قرآن و حدیث کے الفاظ کو نئے معنی پہنا کر اور بدعت حسد کے نام سے نئی قسم کی بدعات جاری کر کے ممکن بنا دیا گیا ہے، جو بدعت ہوتے ہوئے بھی لوگوں کے خیال میں گناہ نہیں، اس لئے جائز قرار دی گئیں، حضرت مجدد الف ثانی کی نظر میں بدعت بدعت ہی ہے، اس میں مدارج قائم کرنے کی گنجائش نہیں ہے، حضرت مجددؒ اس معاملے میں بہت تشدد تھے، تو اہل میلاد اور عرس وغیرہ پر بھی سخت تنقید کی ہے، ان کے مکتوبات میں اس کا بہت ذکر ہے۔

ہندوستان کے مصلح فقہاء و علماء میں حضرت شیخ عبدالحق محدث دہلوی کا نام بھی بہت مشہور ہے، آپ پہلے عالم ہیں جنہوں نے باقاعدہ علم حدیث ہندوستان میں پھیلا یا، اشعة اللمعات کے نام سے فارسی میں مشکوٰۃ شریف کا ترجمہ کیا اور شرح مکھی، حنفی فقہ پر بہت سے استفسارات کا جواب دیا، عقائد و اعمال کی بھی بہت اصلاح کی، تاہم بدعات کا اتنا زور تھا کہ کئی چیزوں کی مفصل تردید نہ کر سکے اور پچھلوں کے لئے اس نچ پر کام کرنا باقی چھوڑا۔

شاہ ولی اللہ کی تحریکات:..... جو باقاعدہ شاہ ولی اللہ محدث دہلوی اور آپ کے مبارک خاندان نے کیا اور توحید و شرک، سنت و بدعت، حق و باطل اور دودھ و پانی میں فرق و امتیاز اس طور پر کیا کہ کسی عقلمند طالب سنت کو خشک و شہ نہ رہتا، ہند میں سب سے پہلے آپ نے قرآن کریم کا فارسی میں ترجمہ کیا، ”فتح الرحمن“ نام رکھا، ”المسوی“ کے نام سے موطا امام مالک کی شرح لکھی، اسلام کے علم الاسرار و فلسفہ پر ”حجۃ اللہ الباطنہ“ جیسی نادر و بے نظیر کتاب لکھی، رو بدعت و اثبات خلافت میں ازالۃ الخفاء عن خلافة الخلفاء جیسی ضخیم کتاب لکھی، فقہی اور صوفیانہ مسائل پر بہت سے علمی رسائل و کتب تالیف کیں، شرک و بدعت کے رد میں ”البلاغ المسبین“ رقم فرمائی، غرضیکہ پاک و دہند میں اصلاح عقائد اور احیاء

سنت اور تحریک آزادی کی جتنی مساعی ہوئیں، ان کے جتنے سلسلے اب پائے جاتے ہیں، سب کا سلسلہ و ماخذ حضرت شاہ ولی اللہ محدث دہلوی اور آپ کی زیریں تالیفات ہیں۔

ہندوستان کی ان اصلاحی تحریکوں اور آزادی کے جہاد و جنگوں کے لئے شاہ ولی اللہ کی تعلیمات نے مشعل راہ کا کام دیا، احمد شاہ ابدالی آپ کی دعوت پر بیس ہزار افغانوں کو ساتھ لایا اور پانی پت کے میدان میں دولاکھ مہٹوں کو تباہ کر کے مسلمانوں کی امداد کی، میر قاسم اور ٹیپو سلطان نے اس جذبے سے انگریز کے ساتھ جنگ کی مگر چند صحاب کی غداری سے کامیابی نہ ہوئی۔

میر جعفر از بنگال و صادق از دکن ننگ ملت ، ننگ دین، ننگ وطن آپ کے پوتے سید اسماعیل شہید اور آپ کے مرشد سید احمد شہید نے رائے بریلی سے تحریک جہاد اٹھائی، پنجاب میں سکھوں کی حکومت ختم کر کے چھ ماہ تک عملاً اسلامی حکومت قائم کی اور حد و شرعیہ جاری کیں، سرحد میں سکھوں سے جہاد میں مصروف تھے کہ شرک و بدعت کے مریض اپنے مسلمانوں نے بالا کوٹ کے مقام پر غداری کی اور گیارہ سو مجاہدین کو سولہ ہزار سکھوں سے اچانک حملہ کرا کے شہید کرا دیا، سیدین شہیدین کے مزارات زائرین کو یہ سبق دے رہے ہیں:

بنا کر دند خوش رسے بن خاک و خون غلطیدن خدا رحمت کندایں عاشقان پاک طینت را
 شیخ الہند مولانا محمود الحسن دیوبندی نے ۱۹۱۲ء میں انگریزوں کو وطن سے نکالنے کے لئے تحریک چلائی اور حکومت افغانستان سے ایک ریشمی رومال پر محفوظ عبارت کے ذریعے امداد چاہی، مگر راز فاش ہو گیا، آپ تمام کارکنوں سمیت گرفتار ہو گئے اور مالٹا کے جزیرہ میں آپ کو قید کر دیا گیا، شیخ الاسلام مولانا سید حسین احمد مدنی جیل میں آپ کے رفیق اور خادم خاص تھے، روزانہ سلاخوں سے آپ کی گردن داغی جاتی، تختہ غسل پر یہ راز حضرت مدنی کو بتانا پڑا، حضرت حاجی امداد اللہ مہاجر کی زیر قیادت حضرت مولانا محمد ضامن شہید، مولانا محمد قاسم نانوتوی، قطب عالم مولانا رشید احمد گنگوہی جیسے سینکڑوں علماء نے جنگ آزادی ۱۸۵۷ء دہلی، دیوبند، پانی پت، شاملی وغیرہ میں انگریزوں کے خلاف زبردست جنگ لڑی، مگر خانوں، وڈیروں کی غداری سے ہزاروں علماء کی سویلیوں اور لاشیں جلانے پر منتج ہوئی، بقیہ علماء ہجرت پر مجبور ہو گئے، اس لئے ہجرت حاجی امداد اللہ کو مہاجر کی کہا جاتا ہے، یہ سب فیض و جذبہ ولی اللہ تحریک کا تھا، ہندوستان میں فقہ اسلامی کے ارتقاء کی تحریک قلمبند کرتے ہوئے ان مجاہدین کی مساعی کو نظر انداز نہیں کیا جاسکتا، کیونکہ ان شہیدوں کے خون کی سیاہی سے بڑے بڑے فتاویٰ لکھے گئے۔

برصغیر میں فقہی خدمات اور فتاویٰ جات کا مختصر تذکرہ:..... (۱) فتاویٰ عالمگیری: یہ دنیائے عرب و اسلام میں فتاویٰ

الہندیہ کے نام سے مشہور ہے اور دس جلدوں میں فقہ حنفیہ کا خلاصہ ہے اور اسے ۵۰۰ علمائے کرام کی جماعت نے درج ذیل بیسیوں کتب فتاویٰ سے تحقیق و بساط کے بعد مرتب کیا ہے:

مبسوط سرخسی، ظہیریہ، قاضی خان، فتح القدر شرح ہدایہ، الہدایہ، المحرر الرائق شرح کنز الدقائق، خلاصۃ الفتاویٰ، الوجیز للکردری، تبیین شرح طحاوی، منیہ، تارخانیا، بدائع الصنائع، کفایہ، ذخیرہ، الجوبہ العنبرہ، زاہدی، السراج الوہاج، سراجیہ، انہر الفائق، قدوری، شرح نقایہ، اختیار شرح مختار، غیاثیہ، شرح الکارم، غایۃ البیان، مضمرات وغیرہ۔

فقہ حنفی کا یہ ایک بہت بڑا فقہی ذخیرہ، تجربہ شدہ مجموعہ قوانین پاک و ہند کے مزاج کے مطابق ہے، اگر اسے پاکستان میں نافذ کر دیا جائے تو معاشرہ درست ہو جائے گا، بالفرض کچھ جزئیات سے اگر ایک طبقہ کو اختلاف ہو تو دیگر مکاتب فقہیہ کی بدولت اسے قابل عمل بنایا جاسکتا ہے، یہ کوئی معقول بات نہیں کہ ہر فقہ اور ہر کتاب کا انکار کیا جائے اور قرآن و سنت سے بھی مجموعہ قوانین کی تفصیل پیش نہ کی جائے، جیسے کوئی شخص دریا کے کنارے کھڑا ہے، کسی کشتی پر سوار نہ ہونا چاہے اور کہتا رہے میں تیر کر دریا پار کروں گا اور ڈر کے مارے دریا میں قدم نہ رکھے، آج قرآن و سنت کا نام لے کر فقہ کا انکار کرنے والے ساحل پر ہی کھڑے ہیں، اب تک سفر شروع نہیں کیا ہے۔

(۲) فتاویٰ عزیزی:..... یہ مولانا عبدالعزیز محدث دہلوی (متوفی ۱۲۳۸ھ) بن شاہ ولی اللہ کے مختلف مضامین اور فتاویٰ کا مجموعہ ہے، اس میں فقہ، عقائد، تصوف اور کلام کے مضامین شامل ہیں۔ اس کا فارسی سے اردو ترجمہ مولانا عبدالواجد غازی پوری نے کیا اور مطبع جمیدی کانپور نے ۱۳۲۳ھ میں شائع کیا تھا، پھر ابواب و عنوانات اور قدرے تسہیل و تشریح کے ساتھ اسے ۱۳۹۲ھ میں ایچ، ایم سعید کینی کراچی نے شائع کیا۔

(۳) فتاویٰ مولانا عبدالحئی:..... یو، پی میں لکھنؤ پھر خصوصی طور پر فرنگی محلہ علم دین کا مرکز رہا ہے، مولانا ابوالحسنات عبدالحئی اور آپ کے والد مولانا عبدالحلیم صاحب جلیل القدر علماء میں سے تھے، فتاویٰ عبدالحئی کے نام سے تین جلدوں میں یہ علمی کتاب ہے، پہلی جلد ۳۲۶، استفسارات اور دوسری ۱۲۷۵ استفسارات اور تیسری جلد نامعلوم تعداد کے سوالات کے جوابات پر مشتمل کتاب ہے، مسائل اعتقادیہ کافی ہیں جو دیوبندی بریلوی مکاتب فکر سے پہلے کے ہیں، اس فتاویٰ سے دونوں کے اختلافات کو کم کیا جاسکتا ہے، مولانا عبدالحئی کا سن وفات ۱۳۰۴ھ ہے۔

(۴) فتاویٰ خلیلیہ:..... حضرت مولانا خلیل احمد سہارنپوری مصنف بذل الجہود شرح ابی داؤد کے فتاویٰ کا مجموعہ ہے۔

(۵) امداد الفتاویٰ:..... حاجی امداد اللہ مہاجر کی خانقاہ کے سجادہ نشین، ہزار کتب سے زائد کے مصنف حضرت حکیم الامت مولانا شاہ اشرف علی تھانوی (المتوفی ۱۳۶۳ھ) بہت بڑے فقیہ انفس مفتی تھے، دارالعلوم دیوبند سے بھی زیادہ فتاویٰ آپ کے پاس آتے تھے، آپ بڑی تحقیق سے جواب لکھتے تھے، اپنے شیخ کے نام پر "امداد الفتاویٰ" نام رکھا، جو چھ ضخیم جلدوں پر مشتمل ہے، اگر کسی فتویٰ سے رجوع کرتے تو اپنے رسالے النور میں چھپواتے اور ترجیح

الرائع کے عنوان سے ایسے مسائل کی فہرست ہر جلد میں درج ہے، جدید مسائل کا نام حوادث الفتاویٰ ہے، یہ پہلے مطبع حیدرآباد دہلی سے چھپا تھا، پھر حضرت مفتی اعظم پاکستان مفتی محمد شفیع نور اللہ مرقدہ کی نئی ترتیب سے مکتبہ دارالعلوم کراچی نے شائع کیا۔

(۶) امداد الاحکام:..... مولانا ظفر احمد عثمانی اور مولانا عبدالکریم گمٹھلوی کے فتاویٰ، مرتبہ چار جلدوں میں دارالعلوم کراچی سے چھپ رہا ہے۔

(۷) بہشتی زیور:..... یہ بھی علم فقہ میں مولانا تھانوی کی لطیف و مقبول تصنیف ہے، جس کے لاکھوں نسخے چھپتے رہتے ہیں، بظاہر عورتوں کی اصلاح ہے، لیکن کوئی دارالافتاء اس سے خالی نہیں ہے۔

(۸) فتاویٰ رشیدیہ:..... یہ قطب العالم فقیہ انفس حضرت مولانا رشید احمد گنگوہی نور اللہ مرقدہ کا ہے، گو مختصر ایک ہی جلد میں ہے، مگر مسائل کی تحقیق میں اصولی اور خاص مجتہدانہ شان ہے، بڑے بڑے مفتی استفادہ کرتے آئے ہیں۔

(۹) نظام الفتاویٰ:..... ابھی تک ایک جلد یونین سے چھپی ہے، جدید مسائل میں خاص چیز ہے۔

(۱۰) فتاویٰ رحیمیہ:..... از مولانا عبدالرحیم گجراتی (ہند) ۵ جلدوں میں چھپا ہے۔

(۱۱) علم الفقہ:..... ۴ ضخیم جلدوں میں فقہ کا یہ مجموعہ امام اہل سنت حضرت مولانا عبدالشکور لکھنوی مدیر انجمن کی تالیف ہے جو آپ کے تخریص کی یادگار ہے۔

(۱۲) کفایۃ المفتی:..... حضرت مفتی کفایت اللہ دہلوی کی ۱۱ جلدوں میں بے نظیر کتاب ہے، سیاسی، جدید اور ہر قسم کے مسائل و احکام پر مشتمل ہے۔

(۱۳) فتاویٰ دارالعلوم دیوبند:..... ۱۸۵ء کے بعد جب علماء اور دین دار مسلمانوں پر انگریز شراغین نے قیامت توڑی اور اسلام کو منانے کی کوشش کی اور مغلیہ عہد و انظام قضاء اور تعلیم اسلامیات کا نصاب مدارس سے ختم کر دیا، تو علماء اسلام نے درختوں اور دیواروں کے سائے میں حسبہ اللہ رضا کارانہ مدارس کی بنیاد ڈالی اور اسلام کو بچانے کے لئے سر دھڑکی بازی لگادی، ان مدارس میں شاہی مدرسہ مراد آباد، مظاہر علوم سہارنپور، مدرسہ عالیہ کلکتہ اور دارالعلوم دیوبند سر فہرست ہیں، لیکن دارالعلوم دیوبند کو اللہ تعالیٰ نے پورے ایشیا میں ایک عظیم اسلامی یونیورسٹی میں تبدیل کر دیا، ہزاروں فضلاء سند فراغت پاکر دنیا کے چرے چرے میں تعلیمی اور تبلیغی خدمات سر انجام دے رہے ہیں۔ دارالعلوم سے لاکھوں فتاویٰ جاری ہوئے لیکن اشاعت ۱۳۲۹ھ کے بعد والوں کی ہوئی، دراصل مجموعہ فتاویٰ دارالعلوم دیوبند دو مستقل سلسلوں پر مشتمل ہے:

(۱)..... عزیز الفتاویٰ جو مفتی اعظم ہند مولانا عزمین الرحمن صاحب صدر مفتی دارالعلوم دیوبند کے ان فتاویٰ کا مجموعہ ہے، جو ۱۳۲۹ھ سے ۱۳۴۳ھ تک تحریر فرمائے اور پہلی مرتبہ ۱۳۵۷ھ میں اس کی اشاعت آٹھ مختصر جلدوں میں

دارالاشاعت دیوبند سے ہوئی۔

(۲)..... امداد المقتنین، جو حضرت مولانا مفتی محمد شفیع صاحب رحمۃ اللہ علیہ کے ان فتاویٰ کا مجموعہ ہے جو مفتی صاحب موصوف نے ۱۳۳۹ھ سے ۱۳۶۲ھ تک دارالعلوم دیوبند کے صدر مفتی کی حیثیت سے تقریباً ۳۰ ہزار فتاویٰ تحریر فرمائے تھے، اس کا ایک مختصر حصہ ۸ جلدوں میں دارالاشاعت دیوبند سے شائع ہوا تھا، اب یہ فقہی ذخیرہ دارالاشاعت کراچی نے شائع کیا ہے۔

(۱۴) جدید مسائل پر تحقیقی کام:..... حضرت مولانا مفتی محمد شفیع مفتی اعظم پاکستان نے جدید مسائل پر بہت سی کتب تالیف کی ہیں، چند کے نام یہ ہیں: آلات جدیدہ کے شرعی احکام، اسلام کا نظام ارغی، پراویڈنٹ فنڈ پر زکوٰۃ، سود کا مسئلہ، تصویر کے شرعی احکام، قرآن میں نظام زکوٰۃ، احکام القمار، جواہر الفقہ (دو ضخیم جلدیں جن میں تمام جدید مسائل کا حل ہے)۔ اس کے علاوہ سوشلزم کے توڑ اور سرمایہ داری کے خلاف اسلام کے معاشی نظام پر، ”اسلام کا اقتصادی نظام“ از مولانا حافظ الرحمن سیوہاروی اور ”اسلام کا نظام معیشت“ از مولانا مناظر احسن گیلانی، ”اسلام کا نظام تقسیم دولت“ از مفتی محمد شفیع بہترین تالیفات ہیں۔

(۱۵) احسن الفتاویٰ:..... یہ مولانا رشید احمد سابق مفتی دارالعلوم کراچی کا کئی جلدوں میں فتاویٰ ہے، جدید مسائل میں مفصل تحقیق اور جامعیت ہے، فرق باطلہ کا رد بھی خوب ہے۔

(۱۶) مجموعہ قوانین اسلام:..... مصنفہ ڈاکٹر تنزیل الرحمن صاحب (ایم اے، ایل ایل بی، اعزازی مشیر قانون ادارہ تحقیقات اسلامی و سابق صدر اسلامی نظریاتی کونسل) (شائع کردہ ادارہ تحقیقات اسلامی پاکستان) اس کی پانچ جلدیں، ہم نے دیکھی ہیں، جو نکاح، نفقہ زوجہ، مہر، طلاق، عدالتی تفریق، خلع، عبارات ظہار و ایلاء لعان، عدت، نسب اولاد، حضانت، نفقہ اولاد و آباء و اجداد، ہبہ، وقف، وصیت، وراثت کے تفصیلی احکام پر مشتمل ہیں اور قوانین کو دفعہ وار شکل میں مرتب کر کے مختلف مذاہب فقہ، حنفیہ، مالکیہ، شافعیہ، حنبلیہ، امامیہ اور ظاہریہ کے نقطہ نظر کی تشریح کے ساتھ بیان کئے گئے ہیں، ساتھ ہی ممالک اسلامیہ میں رائج الوقت متعلقہ قوانین کے تفصیلی حوالے بھی شامل ہیں، آخر میں پاکستانی اعلیٰ عدالتوں کے فیصلے ذکر کر کے ان میں کسی نقص اور شرعی خلاف ورزی کی بھی نشاندہی کی گئی ہے، لیکن فی اعتبارہ سے اس کی کئی اپنی اصلاحات نظر ہیں اور اختلاف رائے کا حق موجود ہے۔

☆.....☆.....☆